

प्रेस नोट

उत्तर प्रदेश के मा0 मुख्य मंत्री श्री अखिलेश यादव जी ने बुन्देलखण्ड क्षेत्र में उत्पन्न पेय जल समस्या की गंभीरता को देखते हुये समाजवादी सायकिल पेय जल योजना के अन्तर्गत प्रारम्भिक दौर में परियोजना बनाते हुये पायलेट प्रोजेक्ट के रूप में 50 गांवों में सौर ऊर्जा एवं यांत्रिक ऊर्जा से संचालित संयंत्र स्थापित किये जाने के निर्देश दिये हैं।

मा0 मुख्य मंत्री ने राजधानी लखनऊ के विकास खण्ड-सरोजनी नगर के ग्राम कुरौनी में प्रमुख सचिव सिंचाई के निर्देशन में स्थापित किये गये सोलर सायकिल संयंत्र की उपयोगता को दृष्टिगत रखते हुये बुन्देलखण्ड क्षेत्र के 50 गांवों में तत्काल इन संयंत्रों को स्थापित किये जाने के मुख्य सचिव एवं प्रमुख सचिव सिंचाई को निर्देश दिये। मा0 सिंचाई मंत्री जी ने भी राजकीय नलकूपों को सौर ऊर्जा से संचालित करने के निर्देश दिये हैं। जिसके अनुपालन में कुरौनी ग्राम में सौर ऊर्जा से संचालित राजकीय नलकूप का भी निर्माण किया जा रहा है।

मा0 मुख्य मंत्री द्वारा प्रमुख सचिव सिंचाई को ग्रामीण क्षेत्रों में शुद्ध पेय जल उपलब्ध कराने के निर्देश दिये गये थे जिसके अनुपालन में दिनांक 10-2-2016 को सरोजनी नगर विकास खण्ड के ग्राम कुरौनी में रात्रि प्रवास के दौरान प्रमुख सचिव सिंचाई ने सोलर सायकिल पेयजल संयंत्र स्थापित किये जाने के निर्देश दिये थे। जिसके कम में उक्त संयंत्र को चालू कर दिया गया। स्थापित इस संयंत्र के संचालन हेतु बिधुत ऊर्जा की आवश्यकता नहीं है, यह संयंत्र सौर ऊर्जा से संचालित है साथ ही सौर ऊर्जा न होने पर सूर्यास्त के बाद उक्त पम्प को सायकिल पैडल से पैडलिंग करके संयंत्र में लगे अल्ट्रा फाइन फाइबर फिल्टर एवं क्लोरीनेटर के माध्यम से शुद्ध पेय जल प्राप्त होता है। इस संयंत्र से चौबीस घण्टे में लगभग 20 हजार लीटर शुद्ध पेय जल कुरौनी ग्राम वासियों को उपलब्ध हो रहा है।

इन्दल सिंह भदौरिया
जन संचार एवं मीडिया विशेषज्ञ, पैन्ट।
सिंचाई विभाग उ० प्र०